



जनसम्पर्क कार्यालय: एमपी पावर मैनेजमेंट कंपनी लिमिटेड, जबलपुर

समाचार

विद्युत कर्मियों के लिए भव्य रोचक प्रश्नमंच स्पर्धा का आयोजन

स्पर्धा स्थल पर ही पुरस्कृत होंगे विजेता

जबलपुर, 6 सितंबर। एमपी पावर मैनेजमेंट कंपनी, मध्यप्रदेश पावर जनरेटिंग कंपनी, मध्यप्रदेश पावर ट्रांसमिशन कंपनी और मध्यप्रदेश पूर्व क्षेत्र विद्युत वितरण कंपनी के जबलपुर स्थित कार्यालयों में कार्यरत अधिकारी एवं कर्मचारियों के ज्ञानवर्धन हेतु भव्य रोचक प्रश्नमंच स्पर्धा का आयोजन बुधवार 14 सितंबर को शक्तिभवन में स्थित ग्रंथालय में होगा। उक्ताशय की जानकारी एमपी पावर मैनेजमेंट कंपनी के जनसम्पर्क अधिकारी एवं मध्यप्रदेश विद्युत परिवार हिंदी परिषद के प्रचार सचिव श्री पंकज स्वामी ने दी।

श्री पंकज स्वामी ने बताया कि जबलपुर स्थित बिजली कंपनी में कार्यरत जो भी अधिकारी एवं कर्मचारी साथी प्रश्नमंच स्पर्धा में भाग लेना चाहते हैं वे अपना नाम प्रतियोगिता प्रभारी मध्यप्रदेश पावर जनरेटिंग कंपनी के उप महाप्रबंधक श्री विनोद बिरथिरे एवं हिंदी परिषद के महासचिव श्री राजेश पाठक (लोड डिस्पैच सेंटर, मध्यप्रदेश पावर ट्रांसमिशन कंपनी) के पास दर्ज करा सकते हैं।

प्रश्नमंच स्पर्धा में दस समूह बनाए जाएंगे जिनमें से प्रथम, द्वितीय एवं तृतीय समूह विजेता के साथ 5 व्यक्तिगत विजेताओं को पुरस्कृत किया जाएगा। पुरस्कार स्पर्धा समाप्त होते ही स्पर्धा स्थल पर मुख्य अतिथि, विशिष्ट अतिथि एवं मध्यप्रदेश विद्युत परिवार हिंदी परिषद के अध्यक्ष श्री रवीन्द्र द्विवेदी द्वारा प्रदान किया जाएगा।

प्रचार सचिव श्री पंकज स्वामी, स्पर्धा प्रभारी श्री विनोद बिरथिरे, महासचिव श्री राजेश पाठक ने बिजली कंपनी के सभी अधिकारियों एवं कर्मचारियों से प्रश्नमंच स्पर्धा में भाग लेने की अपील की है।

समाचार क्रमांक: 359/2016

(राकेश पाठक)
वरिष्ठ जनसम्पर्क अधिकारी